

अण्डमान निकोबार द्वीप समाचार

संख्या 54

पोर्ट ब्लेयर,

शनिवार, 24 फरवरी 2024

web: www.and.n

सीआईएआरआई ने निकोबारी किसानों के लिए तीन दिवसीय प्रशिक्षण आयोजित किया

पोर्ट ब्लेयर, 23 फरवरी।
मसालों पर
सीएसएस-एमआईडीएच
(एनएचएम) परियोजना के
तहत पोर्ट ब्लेयर के
आईसीएआर-सीआईएआरआई
में 19 से 21 फरवरी, 2024 के
दौरान 'बागवानी फसलों पर
आधारित फसल प्रणालियों में
गुणवत्ता वाले मसालों के
उत्पादन के लिए उपयुक्त खेती
और कटाई के बाद की प्रथाओं
पर तीन दिवसीय प्रशिक्षण
कार्यक्रम आयोजित किया
गया। कार्यक्रम का उद्देश्य
कार निकोबार के निकोबारी
किसानों को मसालों की विभिन्न
खेती और प्रबंधन पहलुओं पर
सैद्धांतिक और व्यावहारिक
प्रशिक्षण प्रदान करना है।
उद्घाटन कार्यक्रम के दौरान
आईसीएआर-सीआईएआरआई
के निदेशक डॉ. ईबी चाकुरकर
ने किसानों से बातचीत की
और उनसे कार्यक्रम में
बढ़-चढ़कर भाग लेने का आग्रह
किया। उन्होंने दक्षिणी द्वीप
समूह के इन किसानों के सामने
आने वाले विभिन्न उत्पादन
और विपणन संबंधी मुद्दों पर
चर्चा की। इस अवसर पर
पाठ्यक्रम निदेशक डॉ. अजीत
अरुण वामन और सह
पाठ्यक्रम निदेशक डॉ. संतोष
कुमार, डॉ. पूजा बोहरा और



डॉ. पीके. सिंह ने भी संबोधित किया।

प्राप्त विज्ञापित के अनुसार समापन सत्र के दौरान, निदेशक
(प्रभारी) डॉ. जय सुंदर ने कार्यक्रम को सार्थक ढंग से लागू
करने में आयोजक टीम के साथ-साथ प्रतिभागियों के प्रयासों
की सराहना की। उन्होंने कहा कि यदि मसालों और अन्य
बागवानी फसलों को स्थायी तरीके से प्रणाली में शामिल किया
जाए तो प्रशिक्षु अपनी कृषि आय में सुधार कर सकते हैं।
प्रशिक्षण में मुख्य कौंटन और विभिन्न गांवों के कौंटन के साथ
कार निकोबार के बीस निकोबारी किसानों ने भाग लिया।